

15 اپریل 2009

محترم والدین/سرپرست

**بابت: سٹوڈنٹ ایکوٹی انوینٹوری**

ہیملٹن ایچ ڈبلیو ڈی ایس بی، ہائی سکول کے گریڈ 10 اور 11 کے طلباء کیلئے مئی اور جون کے مہینوں کے درمیان سٹوڈنٹ ایکوٹی انوینٹوری شروع کر رہا ہے۔ ہم چاہتے ہیں کہ آپ اپنے بچے/بچوں کو اس میں شرکت کی اجازت دیں۔

سٹوڈنٹ ایکوٹی انوینٹوری کا مقصد یہ ہے کہ:

- بورڈ کو طلباء کی آبادی کے تنوع کا علم ہو سکے۔
- حاصل شدہ معلومات کی مدد سے پروگراموں کو توسیع دی جا سکے یا طلباء جو کہ مختلف ثقافتوں، مذاہب اور جنسی ترجیحات سے تعلق رکھتے ہیں انہیں تعلیمی وسائل مہیا کر سکیں۔
- اس بات کو یقینی بنایا جا سکے کہ ایچ ڈبلیو ڈی ایس بی محفوظ ماحول میں تعلیم کی تائید جاری رکھے۔

آپ کی اجازت سے آپ کا بچہ اس جائزے کو پر کر سکے گا جس میں اس کی یکتا شناخت کے متعلق سوال ہوں گے (ثقافت، مذہب، جنسی ترجیحات وغیرہ)۔ اور سکول میں اس کے تجربہ کے بھی سوال ہوں گے (یعنی تعلیمی ترقی، امتیازی سلوک، سکول کا ماحول، مستقبل کی امیدیں وغیرہ)۔ یہ جائزہ کمپیوٹر لیب، آن لائن یا استاد کی لگرائی میں مکمل ہو سکتا ہے۔ اور صرف 15 منٹ کا وقت لگے گا۔ آپ کے بچے کا نام اس جائزے میں نہیں آئے گا اور نہ ہی آپ کے بچے کی شناخت کسی بھی ذریعہ سے ہو سکے گی۔ یہ جائزہ گمنام ہو گا۔

متنوع کا شعور اور تربیت ہر سکول میں رواج پکڑ رہی ہے۔ ہم یقین رکھتے ہیں کہ اس جائزے میں حصہ لینے سے شرکت کرنے والے بچوں کو فائدہ ہوگا۔ اس جائزے کو مکمل کرنے سے طلباء میں تنوع اور انصاف جیسے مسائل کا شعور آئیگا۔ سکول بھی طلباء اور ان کی ضروریات کے متعلق زیادہ جان پائیگا۔

اگرچہ اس میں شمولیت سے جسمانی خطرات نہیں ہیں۔ پھر بھی ہو سکتا ہے کہ کچھ طلباء کیلئے بعض سوالات پریشانی کا باعث ہوں۔ آپ کے بچے کو اختیار ہے کہ یہ جائزہ مکمل کرے یا نہ کرے۔ بعض سوالات کو چھوڑ دے یا کسی بھی وقت سروے سے کنارہ کشی اختیار کر لے۔ اگر آپ یا آپکا بچہ اس میں شرکت کرنا پسند نہ کرے تو بھی اس سے اس کے گریڈ پر کوئی خراب اثر نہ ہو گا اور نہ ہی کسی قسم کے نتائج کا سامنا کرنا پڑے گا۔

برائے مہربانی منسلکہ فارم کو پر کر دیں یہ بتاتے ہوئے کہ آپ اپنے بچے کو اجازت دیتے ہیں یا نہیں۔ سکول کا عملہ ان فارموں کو ترتیب دیکر مین آفس میں حفاظت سے مکفل رکھے گا۔ اگر آپ بچے کو اجازت دیں گے تو ہی بچے کو شرکت کیلئے بلایا جائیگا۔

سٹوڈنٹ ایکوٹی انویٹوری کی نگرانی بورڈ کا ریسرچ ڈیپارٹمنٹ (ای بیسٹ، ایویٹنس۔ بیسٹ ایجوکیشن اینڈ سروسز ٹیم) کرتا ہے۔ اگر سٹوڈنٹ ایکوٹی انویٹوری کے متعلق آپکا کوئی سوال ہو تو ڈاکٹر کیتھی شورٹ سے رابطہ کریں:  
Kathy.Short@hwdsb.on.ca یا 8722-304-905 توسیع 201

اگر آپ سروے کی نقل دیکھنا چاہیں تو اپنے سکول کے پرنسپل سے رابطہ کریں یا آن لائن [www.hwdsb.on.ca](http://www.hwdsb.on.ca) پر جائیں۔ جب تمام سکول جائزہ مکمل کر لیں گے تو ایک سروے رپورٹ تمام سکولوں کو بھیج دی جائے گی جس میں اس سکول کیلئے نتائج کا خلاصہ ہو گا۔  
یہ جائزہ میک ماسٹر یونیورسٹی کے ریسرچ ایتھک بورڈ کی جانب سے نظر ثانی شدہ اور منظور شدہ ہے۔ اگر آپکا اپنے حقوق کے بارے میں یا اس سروے کے بارے میں کوئی سوال ہے تو میک ماسٹر ریسرچ ایتھک بورڈ سیکریٹریٹ سے اس نمبر رابطہ کریں:  
905-525-9140 Ext 23142 یا ای میل: [ethicsoffice@mcmaster.ca](mailto:ethicsoffice@mcmaster.ca)

شروع سے آخر تک سٹوڈنٹ ایکوٹی انویٹوری نہایت دیانتداری سے مکمل کی جائیگی۔ آپ کے بچے کا فائدہ اور حفاظت اس کی اصل غرض ہے۔ ہم امید رکھتے ہیں کہ اس معاملہ میں ہمیں آپ کی پوری حمایت حاصل ہو گی اور ہم آپ کی شرکت کا شکریہ ادا کرتے ہیں۔

اپنے طلباء کیلئے

*Chris Apau*

ڈاکٹر کرس سپینس  
ڈائریکٹر آف ایجوکیشن